

ИЛЈАС ӘФӘНДИЈЕВ

**СӘН
ЕЈ
БӨЈҮК
ЈАРАДАН!..**

Шәрг—Гәрг
Б а к ы — 1997

M.F. Axundov adına
Azərbaycan Milli
Kitabxanası

Редактору: Күлданә Әмруллаһ гызы

Рәссамы: Надир Рәхимов

Әфәндијев Илјас

Ә 92 «Сән еј бөјүк јарадан!..» (Повестләр, һекајәләр, хатирәләр вә дүшүнчәләр) Б.; Шәрг — Гәрб, 1997, 164 сәһ.

Әсәрләри халг тәрәфиндән севилә-севилә охунан көркәм-ли јазычы Илјас Әфәндијевин «Сән еј бөјүк јарадан!..» китабы әдибин охучуларла нөвбәти көрүшүдүр.

Китабда чап олуан «Хан гызы Күлсәнүбәрлә тарзән Садыгчанын нағылы», «Гачаг Сүләјманын өлүмү» повестләри, «Абидин јухусу», «Һәјатын әбәдн аһәнки» вә с. һекајәләри, «Хатирәләр вә дүшүнчәләр» топлусу халг јазычысы Илјас Әфәндијевин сон илләр јарадычылығынын мәһсулудур.

Унутулмаз сәнәткарымыз вә мүдрик ағсагалымыз И. Әфәндијевин бу китабыны охудугча һисс едирсән ки, һәјатын ачылы-ширинли күнләрини көрмүш јазычынын көврәк гәлби кәнчлик дүјгусу вә јазыб-јаратмаг ешги илә чырпы-нырды....

Ә 4702060101 Е'лансыз, 1996
М—659—96

ISBN—5—565—00207—9

© Шәрг — Гәрб, 1997.

ИТИРИЛМИШЛӘРИН АҒРЫСИ

Халг јазычысы Илјас Әфәндијев чагдаш әдәбијјатымызын руһән мәнә чох доғма олан, тәкрарсыз, бәнзәрсиз јарадычыларындандыр. Бәлкә бу доғмалыға көрә дә һәр јени әсәрини охујанда, һәр тәзә тамашасына баханда онун һаггында нә исә јазмаг, үрәјими бошалтмаг истәмишәм. Лакин гәрибә олса да һәр дәфә дә мәһз һәммин мә'нәви јахынлыг һисси әлими сахлајыб, баша дүшмүшәм ки, јазычы һаггында лајигли сөз демәк үчүн тәкчә үрәкдән севмәк бас дејил. Бу севкинин көкү јазычынын бөјүк истә'дады илә, онун дүнјаја бахышы, Вәтән севкиси, һәјатын вә инсан дүјгуларынын сон дәрәчә зәриф, романтик шәклини чәкән вә тәсвир имканлары интәһасыз көрүнән көзәл бәдиши дили илә бағлы олса да, онун әсәрләри кими сирли бир романтикаја бүрүнмүш шәхсијјәтини бүтөвлүклә өјрәнмәдән, дәрк етмәдән һаггында сөз демәк дүзкүн дејил.

Бу, тәкчә өзүнә гаршы тәләбкарлыгдан вә ја һаггында сөз демәк истәдијин јазычыја бөјүк һөрмәтдән доған дүјгү дејил. Бу, чидди бир е'тирафдыр вә мән сәмими шәкилдә билдирирәм ки, Илјас Әфәндијевин чаванлыг илләриндән үзү бәри ишыг үзү көрмүш, демәк олар ки, бүтүн очерк, һекајә, повест, киноновелла вә романларыны охусам да, сәһнәдә ојнанылмыш бүтүн драм әсәрләри илә таныш олсам да о һәмишә мәним үчүн јүксәк мә'нада гејри-ади, көзләнилмәз олараг галыр. Һәтта чохдан бәри давам едән танышлығымыз, арамыздакы сәмими, Илјас мүәллим ичазә версә дејәрдим ки, достлуғ мүнәсибәтләримиз дә бу сирри ахыра гәдәр дағыда билмәјиб. Она көрә ки, чагдаш нәсримиз вә драматуркијамызда Илјас Әфәндијев гәдәр бир-бириндән чох узаг көрүнән гүтбләри, заманлары, овгатлары, талеләри, психоложи вәзијәтләри бир араја јыган вә бүтүн бунларын

намысыны өз ичиндән кечирән, бүтүн бунларын намысында өзү дә парлаг бир шәкилдә јашајан јарадычы тапмаг чох чәтиндир. Ихтијар мүдриклији вә кәнчлик романтикасы, тәрәкәмә садәлији вә гәлиз шәһәр мунагишәләри, кечмиш Азәрбајчанын мәрдлик вә нәчиблик долу әсилзадә руһу вә бу күнүн адамлары хырдалајан мә'нәви дүшкүнлүјү, көчлү, илхылы, аранлы, јәјлағлы, Шушалы, Ағдамлы, муғамлы, нағыллы Гарабағын халә һәјатынын енциклопедијасы тә'сири бағышлајан тәфәрруатлы епик мәнзәрәләри вә үрәјин ани дүјгуларынын психоложи дәгигликлә тәсвири...

Илјас Әфәндијев үчүн заман сәрһәди јохдур. О, Бетховенин «Ај сонатасы»ны чалан Сурхаја баха-баха санки һәјаты јенидән дәрк едән Ширинин дүјгуларыны, јә'ни 60-чы илләрин овгатыны нечә психоложи дәгигликлә ифадә едирдисә, бу күн тарихи материал әсасында јаздығы «Хан гызы Күлсәнүбәрлә тарзән Садыгчанын нағылы» повестиндә дә Чыдыр дүзүндән, мәшһур тарзәнин бармағларындан јәјылан муғамы динләјән хан гызынын көнүл чырпынтыларыны елә бир кәнчлик еһтирасы илә гәләмә алып. һәјатын бир-бириндән узаг көрүнән тәрәфләрини говушдура билмәк Илјас Әфәндијевин јарадычылығынын үслуб вә жанр рәнкарәнклијиндә дә көрүнүр. Лирик-психоложи әсәрләринин әсас жанры нағылдырса, даһа доғрусу мүүллиф бу әсәрләри «нағыл» адландырырса (мәс. «Валәһлә Сарыкөјнәјин нағылы», «Хан гызы Күлсәнүбәрлә тарзән Садыгчанын нағылы» вә с.) мүүсир сәһнә әсәрләринин башлыча истигамәти драм вә комедијадыр.

Нағыл, даһа доғрусу бу күнүн нағылларыны јаратмаг—замана Илјас Әфәндијев бахышынын нәтичәсидир. Јә'ни бөјүк заман үчүн Гаҗаг Сүлејман дөврү илә индики күнләр арасында фәрг јохдур. Бу күнә очерк көзүјлә баханларла јанашы, нағыл көзүјлә баханлар да вар. Вә бу мә'нада Илјас мүүллим заманын әсири дејил, заманын һакимидир.

Илјас Әфәндијевин јарадычылығына вә шәхсијјәтинә хас олан башлыча чәһәтләрдән бири дә Азәрбајчан вә Шәрг көкүнүн мифик, фолклор гәдимлији илә Европа сивилизасијасыны бәрабәр шәкилдә билмәси, икисинә дә ејни архајынлыгла сөјкәнә вә өз гәһрәманларыны бу ики мәдәнијјәтин мүшгәрәк фонунда көрмәсиндәдир. Бу бағылыг Илјас мүүллимин јарадычылығында һеч вахт заһири характер дашымыр, декорасија дејил, һәмшиә руһ вә дүнјакөрүшү һадисәсидир...

Јәгин елә бу дүјгуларла Илјас мүүллим һаггында үрәкләниб јаздығым јекәнә мәгаләни «Өзүмүздән бөјүк сөзүмүз» адландырмышдым. Бәдиш сөзүмүзүн һәм чоғрафи, һәм мә'нәви, һәм бүтөвлүк мә'насында өзүмүздән бөјүк олмасы инкаролунмаз

һәгигәтдир. Низами, Хәтаи, Нәсими вә Фүзулини охујанда буну фәлсәфи дүһанын кенишлијиндә көрүрүксә, Мирзә Чәлили, Сабирни охујанда өзүнү дәрк, е'тираф, ифшиа бөјүклүјүндә көрүрүк.

Илјас Әфәндијев чағымызын мәһәббәт нәсринин, лирик-психоложи нәсрин устады олмагла јанашы, һәм дә итирилмиш дүнјамызын, өтүб кечмиш дүнәнимизин гүрүр вә һәсрәт нәғмәкарыдыр. Онун тәсвир еләдији гаҗағлар, Садыгчанлар дөврүнүн Азәрбајшаны, Гарабағы, Зәнкәзуру, о тајлы бу тајлы Азәрбајчан — һәм мә'нәви, һәм дә физики мә'нада чох ума вә бөјүк иди. Буна ујғун Илјас мүүллимин сөзү дә бөјүк вә сигләтлидир!

Һәммин бөјүклүјү охучуларә тәгдим олуна бу китабда да көрдүм.

Китабда ағсағал јазычымызын сон илләрдә јаздығы «Хан гызы Күлсәнүбәрлә тарзән Садыгчанын нағылы», «Гаҗаг Сүлејманын өлүмү» кичик повестләри, «Јусиф вә Есфир», «Вәзир Аллаһвердихан вә Бәһлул Данәндә», «Һачы Ахундун чәннәт бағы нечә олду» һекајәләри, «Орфеј гујудан чыхандан сонра нә көрдү» адлы хатирәси вә башга әсәрләри топланмышдыр.

Әслиндә бу әсәрләрин намысы хатирәдир. Бу әсәрләрдә публицистика илә бәдиш нәср, олмуш әһвалатларла бәдиш тәхәјјүлүн романтик рәнкләри, гәдим тарихләрин мифик-әфсанәви сүжетләри илә бу күнүн әхлаги-мә'нәви проблемләри гејри-ади дәрәҗәдә көзәл бир вәһдәт јарадыр. Дүнја вә бөјүк әдәбијјат үчүн заманын, мәканын шәртилији вурғуланыр, инсан севкисинин, инсан руһунун бүтүн заманлары адлајыб кечән, әсрләр араһына мә'нәвијјат көрпүсү салан көзәллији көстәришир. Гәдим шумер, түрк вә јунан дастанларындан үзү бәри һәмшиә итирилмәкдә олмасындан доған насталжи илә тәрәннүм едилән гәһрәманлыг, мәрдлик, дәнмәзлик вә бунларла јанашы эрифлик, нәчиблик, сәдағәт һиссләри Илјас Әфәндијевин бүтүн әввәлки әсәрләриндәки кими јени јарадычылыг нүмунәләринин дә башлыча хусусијјәтидир.

Бу әсәрләрдә Садыгчан да, Гаҗаг Сүлејман да, Һачы Ахунд да һәм Гарабағын чох да узаг олмајан бир кечмишинин тарихи шәхәсијјәтләридир, ејни заманда бөјүк јазычымызын гәләминдә онлар да мин илләрин мә'нәви дәјәрләринә гошулуб, Јусиф кими мификләшмиш, Вәзир Аллаһверди хан кими нағыл гәһрәманларына чеврилмишләр. Бу чәһәт Илјас Әфәндијевин кичик һәчмли әсәрләрини дүнја нәсриндә кедән марағлы һәркәтатын кур ахарына говушдуруп.

Һәм мәшһур тарзән Садыгчанла хан гызынын чавабһыз севкисинә, һәм дә Гаҗаг Сүлејманын рус мә'муру тәрәфиндән хәјәнәтлә гәтлә јетирилмәсинә һәср едилмиш повестләр, бәдиш материалынын санбалына, јазычынын хәсисликлә дә олса тохун-

дуғу тарихи-мә’нәви проблемләрин әһәмијјәтинә көрә чидди тарихи романларын мөвзусу ола биләрди.

Хан ғызы Күлсәнубәрин тәмиз, мә’сум севкиси илә сынаға чәкилән тарзән Садыгчанын мәс’улијјәт вә мә’нәви борч дуғусу Азәрбајчан әхлагынын күчүнү вә јашарылығыны көстәрән бир сүжет кими сон дәрәчә ақтуал вә мүасир сәсләнир.

Ғачаг Сүләјман характериндә исә Азәрбајчан халгынын бүтүн тарихи бәлаларына сәбәб олмуш инанмағ, е’тибар етмәк, дүшмәндән дә кишилик, мәрдлик уммағ кими фақиәли учалығ парлаг бәдиә әксини тапмышдыр.

Әввәлләр јаздығы бир сыра нәср вә драм әсәрләриндә олдуғу кими бу јығчам повест вә һекајәләриндә дә Илјас Әфәндијев Азәрбајчан халгынын мә’нәви көзәллији илә азадлығы вә мүстәгиллији арасында бирбаша әлағә көрүр. Нәчиб вә бөјүк руһлу бир милләтин тарихи әдаләтсизликләрдә дүчар едилдији фәлакәтләри конкрет тарихи һадисәләр вә ајры-ајры адамларын һәјәт јоллары тимсалында бөјүк усталығла үмумиләшдирир. Бу бахымдан, «Ғачы Ахундун чәннәт бағы нечә олду» әсәри — совет империализминин чәһәннәм машыны кими милләтимизин ән ләјагәтли өвладларыны мәһв етмәси просесини сон дәрәчә дәрин бир һәсрәт, јанғы вә барышмаз бир интиғам һисси илә көстәрир.

Бу әсәрләрин бәдиә, мә’нәви, вәтәндашлығ сигләтини артыран бир чәһәт дә баш верән һадисәләрин Ғарабағын тәлеји фонунда көстәрилмәсиндәдир.

Илјас Әфәндијевин әсәрләри Ғарабағын һәмишәјашар хәтирәсинин чанлы салнамәси, Ғарабағын әбәди Азәрбајчан руһунун парлаг абидәсидир.

Илјас Әфәндијевин әввәлки әсәрләринә дә хас олан зәриф лирика, етнографик дәғиглик, көзјашардан һәсрәт онун һәмин мөвзуда олан јени әсәрләриндә даһа ајдын мүшаһидә олунур вә гочаман Илјас бәјин кәнчлик еһтирасы илә јазыб-јаратдығыны көстәрир.

Илјас Әфәндијев өзү дә итирилмиш, әлдән верилмиш көһнә бир дүнјанын сонунчу мокиканларындан биринә бәнзәјир. Бу дүнјанын гарышан рәнкләри арасында Илјас мүәллимин бәдиә рәнкләри Ғарабағ дағларынын рәнкләри кими парлагдыр. Онун лирик-романтик сәсиндә Садыгчан тарынын күчү, Шушадан јүксәлән муғамларын дәринлији вә мүдриклији, дидәркин елләримизин дәрди вә көз јашы вар...

Бу китаб әсл сәнәтин һеч вахт гочалмадығыны вә һәмишә халғла бир олдуғуну парлаг шәкилдә нүмајиш етдирир.

Сабир РҮСТӘМХАНЛЫ

Август, 1996-чы ил.